

शहर-शहर जलमग्न, 6000 एकड़ जमीन प्रभावित

07 जिले के लोग बारिश से हो रहे परेशान

150 गांव जलमग्न, पंजाब में मौसम का कहर

15 दिनों से हो रही लगातार बरसात से घर में पानी भराया

28 तक बारिश व वज्रपात का सिलसिला जारी



उमड़ा है। वहीं कोटा, बूंदी, सर्वादिमाधोपुर एवं टोंक जिलों में नीचे इलाकों में पानी भर जाने से कई क्षेत्रों में बाढ़ के हालात नजर आने लगे हैं। बिहार में भारी बारिश और वज्रपात का अलर्ट जारी हुआ है। बिभाग ने प्रदेश के कई हिस्सों में

यलो और ऑरेंज अलर्ट जारी किया है, जिसमें विशेष सतर्कता बरतने की सलाह दी गई है। शनिवार को जारी रिपोर्ट के मुताबिक, आज दक्षिण-पश्चिम, दक्षिण-मध्य और दक्षिण-पूर्व बिहार के अधिकांश भागों में बारिश की संभावना है।

उत्तराखंड के चमोली जिले के थराली में शुक्रवार देर रात बादल फटने की घटना में सगवाड़ा तोक के काफलतौली, थराली बाजार, कोटदीप और तहसील थराली परिसर में बारिश का पानी और मलबा घुसने से काफी नुकसान हो गया है और मलबे में दबकर लड़की की मौत हो गयी तथा अन्य एक दुर्गम अभी लापता है। इस प्राकृतिक आपदा की वजह से पूरे इलाके में तबाही मच गयी है। बादल फटने की घटना से थराली बाजार, कोटदीप, और तहसील थराली परिसर में भारी नुकसान हुआ है। उपजिलाधिकारी का आवास और आसपास के कई घरों में भारी मात्रा में मलबा जमा हो गया।

हिमाचल में बढ़ते जलस्तर के कारण भाखड़ा डैम से छोड़े गए पानी ने सात जिलों में तबाही मचाई है। इन जिलों में अब तक 150 गांव बाढ़ की वजह से आ चुके हैं, और कई क्षेत्रों में घरों में पानी घुस गया है। करीब 6000 एकड़ खेती योग्य भूमि जलमग्न हो चुकी है, जिससे किसानों को भारी नुकसान की आशंका है। मोगा, जालंधर, नवाशहर और कपूरथला जैसे इलाकों में जलभराव की वजह से सड़कें नदियों में तब्दील हो गई हैं। कई स्कूल और कॉलेज बंद कर दिए गए हैं। प्रशासन ने टीमें तैनात की हैं।

अब्बास अंसारी के भाई उमर का ठिकाना होगी कासगंज जेल

एटा 23 अगस्त. फर्जी हस्ताक्षर मामले में गाजीपुर जेल में निरुद्ध मुख्तार अंसारी के छोटे बेटे उमर अंसारी को कासगंज जेल में शिफ्ट किया जा रहा है। शनिवार सुबह उमर अंसारी को कासगंज जेल के लिए रवाना किया गया। फर्जी हस्ताक्षर मामले में एक महीने पहले पुलिस ने उसे लखनऊ से विधायक भाई अब्बास अंसारी के आवास से गिरफ्तार कर गाजीपुर जेल भेजा था। मुख्तार का बेटा अब्बास अंसारी विधायक भी कासगंज जेल में रह चुका है जिसकी पिछले दिनों से जमानत मिलने पर रिहा किया था। उमर अंसारी को करीब एक माह पूर्व मां के फर्जी हस्ताक्षर मामले में लखनऊ से गिरफ्तार किया था।

दिल्ली-गुरुग्राम में 125 करोड़ रुपए की ठगी का भंडाफोड़

ईडी की सात जगहों पर छापेमारी में बड़ा खुलासा

अमेरिका को निशाना बना रहे थे भारत के फर्जी कॉल सेंटर

नई दिल्ली, 23 अगस्त. दिल्ली और गुरुग्राम में चल रहे एक फर्जी कॉल सेंटर रैकेट का ईडी ने भंडाफोड़ किया है, जो अमेरिकी लोगों को निशाना बनाकर ठगी कर रहा था। इस इंटरनेशनल स्कैम में अब तक करीब 125 करोड़ रुपये की मनी ट्रेल सामने आई है। दिल्ली और गुरुग्राम में संचालित हो रहे एक अंतरराष्ट्रीय फर्जी कॉल सेंटर रैकेट का पर्दाफाश करते हुए प्रवर्तन

निदेशालय ने एक बड़ी कार्रवाई की है। गुरुग्राम स्थित ईडी की टीम ने दिल्ली-एनसीआर के 7 ठिकानों पर छापेमारी की और टेक फ्रॉड में संलिप्त गिरोह की गतिविधियों का खुलासा किया। यह कार्रवाई प्रिवेंशन ऑफ मनी लॉन्ड्रिंग एक्ट के तहत की गई, जिसकी नींव सीबीआई द्वारा दर्ज एक एफआईआर के आधार पर रखी गई थी। आरोप है कि नवंबर 2022 से अप्रैल 2024 के बीच चल रहे इन फर्जी कॉल सेंटर से अमेरिकी नागरिकों को तकनीकी सहायता देने के नाम पर ठगा। आरोपी अर्जुन गुलाटी, दिव्यांशु गोयल, अभिनव कालरा नोएडा और गुरुग्राम से यह पूरा ऑपरेशन चला रहे थे।

सीबीआई ने धन उगाही करने वाले भगोड़े गैंगस्टर को पकड़ा

नई दिल्ली, 23 अगस्त. केन्द्रीय जांच ब्यूरो (सीबीआई) को भगोड़े गैंगस्टर सुनील कुमार को इंटरपोल के माध्यम से अजरबैजान से वापस लाने में सफलता मिली है।

सुनील कुमार के खिलाफ झारखंड पुलिस ने जबरन उगाही के एक मामले में रैड कार्नर नोटिस जारी किया था। सुनील कुमार फर्जी नाम मयंक सिंह का भी इस्तेमाल करता है। बताया जाता है कि वह झारखंड के आपराधिक संगठन अमन साहू गैंग का भी सदस्य है। कुमार पर व्यापारियों, कोयला ट्रांसपोर्टर्स और रेलवे टेंकेदारों को बसूली के लिए क्लॉसएप संदेश भेजने के आरोप हैं। उसके विरुद्ध कई राज्यों में

अनेक मामले दर्ज हैं। सीबीआई की इंटरनेशनल पुलिस को आपरेशन सुनित ने बाकू में अजरबैजान की नेशनल सेंट्रल ब्यूरो से संपर्क स्थापित किया। इसके बाद झारखंड पुलिस के तीन सदस्यीय दल को 19 अगस्त को बाकू भेजा गया था। यह दल भगोड़े को साथ लेकर 23 अगस्त को मुंबई पहुंचा था। सीबीआई ने झारखंड पुलिस के आग्रह पर पिछले साल 10 अक्टूबर को इंटरपोल के माध्यम से कुमार के विरुद्ध रैड कार्नर नोटिस जारी किया था। इसके बाद जनवरी में अजरबैजान के अधिकारियों को कूटनीतिक माध्यम से सुनील कुमार के औपचारिक प्रत्यर्पण का अनुरोध भेजा गया था।

कटिहार में किसानों के बीच पहुंचे राहुल खेतों में मखाना कृषकों से चर्चा, उठाए और बिचौलियों के मुद्दे

कटिहार, 23 अगस्त. कांग्रेस नेता राहुल गांधी ने अपनी वोट अधिकार यात्रा की शुरूआत बिहार के कटिहार जिले के कुरुसेला से की।

उन्होंने शहीद स्मारक पर श्रद्धांजलि दी और फिर सीधे खेतों में पहुंचकर मखाना किसानों से मुलाकात की। यह मुलाकात सिर्फ प्रतीकात्मक नहीं रही—राहुल ने किसानों के साथ जमीन पर बैठकर मखाना फोड़ा, बातचीत की और उनकी समस्याएं सुनीं। इस मौके पर उन्होंने स्पष्ट संकेत दिए कि कृषि और किसान कांग्रेस की प्राथमिकता हैं। कटिहार-राहुल गांधी की वोट अधिकार यात्रा का आगाज शुक्रवार को कुरुसेला से



हुआ, जहां उन्होंने सबसे पहले शहीद स्मारक पर श्रद्धांजलि दी। इसके बाद उन्होंने मखाना किसानों के खेतों का दौरा किया और उनके साथ जमीन पर बैठकर बातचीत की। इस दौरान उनका एक वीडियो भी सामने आया, जिसमें वे मखाना फोड़ते और किसानों के साथ चुलते-मिलते नजर आए।

बिहार कांग्रेस अध्यक्ष राजेश राम ने बताया कि राहुल गांधी ने मखाना किसानों को सबसे बड़ी समस्याओं पर विस्तार से चर्चा की, जिनमें उचित मूल्य का अभाव, बिचौलियों की दखलअंदाजी, और केंद्र सरकार की उदासीनता शामिल हैं। उन्होंने कहा कि बिहार के किसान लंबे समय से मखाना की फसल का सही मूल्य नहीं पा रहे हैं और बिचौलियों किसानों की मेहनत का मुनाफा खा जाते हैं। राहुल गांधी ने किसानों से वादा किया कि कांग्रेस उनके मुद्दे संसद में उठाएगी।

केंद्रीय रक्षा मंत्री राजनाथ चिसोती गांव का दौरा करेंगे

किशनवाड़ 23 अगस्त. केंद्रीय रक्षा मंत्री राजनाथ सिंह और जम्मू-कश्मीर के उपराज्यपाल मनोज सिन्हा रविवार को प्रदेश के किशनवाड़ जिले के चिसोती गांव का दौरा करेंगे।

आधिकारिक सूत्रों ने यह जानकारी दी है। उन्होंने बताया कि दौरे के दौरान राजनाथ और श्री सिन्हा त्रासदी से प्रभावित परिवारों से मिलेंगे और लापता लोगों की तलाश के लिए चल रहे तलाशी अभियान की समीक्षा करेंगे। उल्लेखनीय है कि 14 अगस्त को चिसोती में बादल फटने से भारी बाढ़ और भूस्खलन हुआ जिससे काफी तबाही हुई। नवीनतम आधिकारिक आंकड़ों के अनुसार



इस घटना में कम से कम 64 लोगों की मौत की पुष्टि हुई है जबकि 167 लोगों को बचाया गया है। लापता लोगों की संख्या अब लगभग 40 हो गई है। चिसोती गांव मचल माता तीर्थयात्रा मार्ग पर स्थित है। बचाव दल के चुनौतीपूर्ण भूभाग और खराब मौसम के बीच लापता लोगों का पता लगाने के लिए प्रयास जारी हैं।

जेलेंस्की और नाटो महासचिव के बीच वार्ता

कीव 23 अगस्त. यूक्रेन के राष्ट्रपति व्लादिमीर जेलेंस्की ने कहा है कि उत्तरी अटलांटिक संधि संगठन (नाटो) के महासचिव मार्क रुटे से यूक्रेन की सुरक्षा गारंटी के विषय में उनकी बात हुई है। जेलेंस्की ने कहा कि शुक्रवार को हुई बातचीत का उनका उद्देश्य उत्तरी अटलांटिक संधि के अनुच्छेद 5 के समान कोई सुरक्षा गारंटी प्राप्त करना है। उन्होंने अपनी आधिकारिक वेबसाइट पर अपने बयान में कहा, हमें जो परिणाम प्राप्त करना है वह यह है कि एक स्पष्ट ढाँचा हो कि कौन से देश जमीन पर हमारी सहायता करेंगे, कौन हमारे आकाश की सुरक्षा के लिए ज़िम्मेदार होगा, कौन समुद्र में सुरक्षा की गारंटी देगा।

मुफ्त राशन बंद नहीं करने दूंगा : मान

केवाईसी न होने का बहाना बनाकर 23 लाख का राशन जुलाई में बंद

चंडीगढ़, 23 अगस्त. पंजाब के मुख्यमंत्री भगवंत सिंह मान ने आज सार्वजनिक वितरण प्रणाली के अंतर्गत 55 लाख पंजाबियों को मुफ्त अनाज स्कीम से वंचित रखने के फैसले को पंजाब विरोधी कदम बताते हुये भारतीय जनता पार्टी की सख्त अलोचना की।

मुख्यमंत्री ने कहा कि भाजपा के नेतृत्व वाली केंद्र सरकार राज्य में कुल एक करोड़ 53 लाख राशन कार्डों में से 55 लाख लोगों को हटा कर रहे मुफ्त राशन को बंद करने की साजिश रची जा रही है। उन्होंने कहा कि केंद्र सरकार द्वारा के.वाई.सी. की रजिस्ट्रेशन न होने

मुख्यमंत्री ने राशन कार्ड रद्द करने के लिए दिए जा रहे तर्कों को कड़ी निंदा की। उन्होंने कहा कि चारपहिया वाहन की मालिकाना हक, सरकारी नौकरी, थोड़ी जमीन और आमदनी को आधार बनाया गया है। यह हास्यास्पद है कि जब परिवार का केवल एक सदस्य इन शर्तों के घेरे में आता है, तो सजा पूरे परिवार को दी जाती है। मान ने साफ शब्दों में कहा कि जब तक मैं राज्य का मुख्यमंत्री हूँ, एक भी कार्ड रद्द नहीं करूंगा। मैं भाजपा नेताओं को चुनौती देता हूँ कि वे अपनी जनसभाओं में केंद्र सरकार की इस 'उपलब्धि' का गुणगान करें।

बहाना बना कर जुलाई महीने में 23 लाख लोगों को मुफ्त राशन बंद कर दिया गया है जबकि 32 लाख और लोगों को मुफ्त राशन 30 सितम्बर से बंद करने की धमकियां दी गई हैं। भगवंत सिंह मान ने कहा कि केंद्र सरकार अपने मंसूबों में कभी भी सफल नहीं होगी और वह राज्य में एक भी कार्ड रद्द नहीं होने देंगे।

भाजपा जनहितैषी होने के बड़े दावे करती है और सार्वजनिक वितरण प्रणाली के द्वारा देश के 80 करोड़ लोगों को मुफ्त अनाज की शिखियां तो मारती है जबकि पंजाब में 8 लाख 2 हजार 493 राशन कार्ड रद्द करने की घंटिया चालें चली जा रही है। केंद्र के इस फैसले से राज्य के 32 लाख लोगों को मुफ्त राशन के हक से वंचित कर दिया जायेगा।

वोट चोरी नहीं विपक्ष का दिमाग चोरी हो गया है : फडणवीस

मुंबई, 23 अगस्त. आईएनएस में आयोजित 'राखी प्रदान' कार्यक्रम में महिलाओं को सम्मानित करने पहुंचे मुख्यमंत्री देवेंद्र फडणवीस ने भावनात्मक माहौल के बीच राजनीति की गर्मी भी भर दी।

उन्होंने बिना नाम लिए विपक्ष को आड़े हाथों लिया और कहा कि जो लोग वोट चोरी की बात कर रहे हैं, उनका दिमाग चोरी हो गया है। साथ ही उन्होंने विदेशों और बिहार में महाराष्ट्र की छवि खराब करने का भी आरोप लगाया। शनिवार को मुंबई में आयोजित 'राखी प्रदान' कार्यक्रम के मंच से मुख्यमंत्री देवेंद्र फडणवीस ने न सिर्फ महिलाओं को सम्मानित



किया, बल्कि विरोधियों पर तीखा राजनीतिक हमला भी किया। उन्होंने कहा, कुछ लोग अब भी संतुष्ट नहीं हैं, वे सुधारने को तैयार नहीं हैं, वे रोज कहते हैं कि वोट चोरी हो गए, लेकिन सच्चाई ये है कि उनका दिमाग चोरी हो गया है। भावना उन्हें सद्बुद्धि दे. अगर ये लोग वाकई हमारी बहनों के वोट चुरा रहे हैं।

पीड़ित परिवारों को मिलेगा मुआवजा : केजरीवाल

मंडियालां में हुए भीषण विस्फोट में घली गई थी कई जाने

नई दिल्ली, 23 अगस्त. अरविन्द केजरीवाल ने एक्स पर होशियारपुर के मंडियालां गांव में देर रात एक गैस से भरे टैंकर में भीषण विस्फोट हो गया, जिससे इलाके में अफरा-तफरी मच गई।

इस दर्दनाक हादसे में कई लोगों की जान चली गई है, जबकि कुछ अन्य गंभीर रूप से घायल हुए जा रहे हैं। घायलों को नज्दीकी अस्पतालों में भर्ती कराया गया है। हादसे को लेकर पूर्व मुख्यमंत्री अरविन्द केजरीवाल ने दुःख जताया है। उन्होंने कहा पीड़ित परिवारों के साथ मेरी संवेदना है और घायलों



के जल्द स्वस्थ होने की प्रार्थना करता हूँ। पंजाब सरकार पीड़ित परिवारों को हर सम्भव मदद पहुँचा रही है। पंजाब के होशियारपुर जिले के मंडियालां गांव में हुए दर्दनाक हादसे ने पूरे राज्य को झकझोर कर रख दिया है। इस दुःख घटना पर दिल्ली के मुख्यमंत्री अरविन्द केजरीवाल ने गहरा शोक व्यक्त किया है और पीड़ित परिवारों के प्रति अपनी संवेदनाएं प्रकट की हैं।

केजरीवाल ने कहा मैं घायलों के जल्द स्वस्थ होने की कामना करता हूँ, उन्होंने यह भी बताया कि पंजाब सरकार पीड़ित परिवारों को हर सम्भव सहायता पहुंचा रही है। स्थानीय प्रशासन द्वारा मौके पर राहत और बचाव कार्य तुरंत शुरू कर दिए गए थे। मुख्यमंत्री के नेतृत्व में पंजाब सरकार ने आवश्यक स्वास्थ्य सेवाओं और मुआवजे की प्रक्रिया भी शुरू कर दी है। पंजाब के होशियारपुर जिले के मंडियालां गांव में हाल ही में हुई एक गंभीर दुर्घटना ने पूरे राज्य को शोक में डुबो दिया है। इस हृदयविदारक हादसे में कई लोगों की जान बची गई।

एक नजर में

आगरा : घर में आग से 14 लोग झुलसे

आगरा 23 अगस्त. उत्तर प्रदेश में आगरा जिले के बाह इलाके में शुक्रवार रात एक घर में आग लगने से 14 लोग बुरी तरह से झुलस गए। पुलिस ने बताया कि थाना बाह इलाके के पुरा जसोली गांव में बीती रात को जितेंद्र के घर में आग लग गई। घर में मौजूद कुछ लोग आग की चपेट में आ गए। परिवार वालों को बचाने की कोशिश में पड़ोसी भी आग से झुलस गए। घर में लगी आग को किसी तरह से बुझाया गया। आग लगने से घर में भी काफी नुकसान हुआ है। उन्होंने बताया कि सिलेंडर से गैस लीक होने की वजह से घर में आग लगी थी। रात में ही आग पर काबू पा लिया गया था। आग के चपेट में आने से सभी को अलग अलग अस्पतालों में भर्ती कराया है। कुछ का इलाज प्राथमिक स्वास्थ्य केंद्र पर चल रहा है तो कुछ को मेडिकल कॉलेज जेएचके में भेजा गया है।

साउंड सिस्टम विवाद को लेकर हुई झड़प

कोल्हापुर, 23 अगस्त. महाराष्ट्र के कोल्हापुर जिले के सिद्धार्थ नगर और राजे बागसावर इलाके में हिंसक झड़पों में पुलिसकर्मियों समेत दस लोग घायल हो गए। हिंसक झड़प के बाद इलाके में भारी संख्या में पुलिस बल को तैनात किया है और आरंभ स्थिति नियंत्रण में है। भारत तरुण मंडल द्वारा प्रबंधित राजे बागसावर फुटबॉल क्लब के वर्षगांठ समारोह के लिए लगाए गए साउंड सिस्टम को लेकर दो समूहों में विवाद हो गया और बाद में विवाद इतना बढ़ गया कि उसने दंगों का रूप ले लिया।

रणनीतिक स्वायत्तता पर समझौता नहीं

विदेश मंत्री ने अमेरिका की दोहरी नीति पर उठाए सवाल

नई दिल्ली, 23 अगस्त. भारत के विदेश मंत्री एस. जयशंकर ने एक बार फिर स्पष्ट कर दिया है कि भारत अपनी रणनीतिक स्वायत्तता, किसानों के हित और संप्रभुता से कोई समझौता नहीं करेगा। उन्होंने अमेरिका की नीति पर सवाल उठाते हुए चीन पर नरमी और भारत पर टैरिफ लगाने जैसे दोहरे मापदंड की आलोचना की।

साथ ही, जयशंकर ने बिना नाम लिए ट्यूंग के पाकिस्तान-मध्यस्थता दावे को भी पूरी तरह खारिज किया। भारत-अमेरिका के बीच इन दिनों ट्रेड, रूस से तेल आयात और रणनीतिक स्वायत्तता को लेकर तनावनी चल रही है। इस



पर विदेश मंत्री एस. जयशंकर ने अमेरिकी नीति की दोहरापन पर सीधा सवाल उठाते हुए कहा कि भारत अपने राष्ट्रीय हितों से समझौता नहीं करेगा। उन्होंने स्पष्ट किया कि बातचीत जरूर हो रही है, लेकिन भारत की रेड लाइन अटल है—खासकर किसानों के हित और रणनीतिक फैसलों पर। भारत के विदेश मंत्री एस. जयशंकर ने अमेरिका को दो टूक जवाब दिया।

जयशंकर ने सवाल उठाया कि अगर रूस से तेल खरीद और आपूर्ति है तो अमेरिका और यूरोप खुद क्यों खरीद रहे हैं? उन्होंने चीन का उदाहरण देते हुए पूछा, जो देश रूस से सबसे ज्यादा तेल ले रहा है, उस पर कोई टैरिफ क्यों नहीं लगाया गया। ट्रेड के मुद्दे पर उन्होंने कहा कि भारत की कुछ स्पष्ट रेड लाइन्स हैं। खासकर किसानों और छोटे उत्पादकों के हित। उन्होंने आलोचकों को चुनौती दी कि अगर उन्हें यह नीति गलत लगती है, तो वे जनता से उन्हें किसे नहीं करे किसानों के हितों की रक्षा नहीं करना चाहते। भारत-पाकिस्तान के रिश्तों में कोई तीसरी पार्टी मध्यस्थता नहीं कर सकती।

आयोजन हिन्दी भाषा एवं साहित्य में उनके विशिष्ट योगदान के लिए किया सम्मानित

नीतीश ने किया साहित्यकारों का सम्मान

पटना, 23 अगस्त. पटना में आयोजित हिन्दी सेवी सम्मान समारोह में बिहार के मुख्यमंत्री नीतीश कुमार ने 12 प्रतिष्ठित साहित्यकारों और संस्थाओं को हिन्दी भाषा एवं साहित्य में उनके विशिष्ट योगदान के लिए सम्मानित किया।



इस समारोह ने साहित्यिक क्षेत्र में कार्यरत विभूतियों को एक नई पहचान और प्रेरणा प्रदान की। पटना में आयोजित एक गरिमामय समारोह में मुख्यमंत्री नीतीश कुमार ने 15 में से उपस्थित 12 साहित्यकारों और संस्थाओं को हिन्दी सेवी सम्मान एवं पुरस्कार से नवाजा।

कार्यक्रम मंत्रिमंडल सचिवालय विभाग (राजभाषा) के तत्वावधान में आयोजित किया गया, जिसमें हिन्दी भाषा, साहित्य और संस्कृति के विभिन्न क्षेत्रों में योगदान देने वालों को 15 श्रेणियों में चुना गया। मुख्यमंत्री ने जियालाल आर्य को अनुसूचित जातियों-जनजातियों के सामाजिक विकास में योगदान के लिए बाबा साहेब अम्बेडकर पुरस्कार, डॉ. शिव नारायण को सामाजिक समरसता दर्शाने वाले लेखन हेतु पी.पी. मंडल पुरस्कार, और डॉ. महेंद्र मधुकर को उपन्यास-कविता में उत्कृष्टता के लिए नागार्जुन पुरस्कार से सम्मानित किया। हृषीकेश सुलभ को आंचलिक कथा लेखन में योगदान के लिए फणीश्वरनाथ रेणु पुरस्कार, वंदना राग को महादेवी वर्मा पुरस्कार, और अहिन्दी भाषी क्षेत्रों में हिन्दी के प्रचार-प्रसार हेतु डॉ. के. श्रीनिवास राव तथा भारतीय भाषा परिषद (कोलकाता) को

वहीं मैथिली, मगही, भोजपुरी, और हिन्दी की क्षेत्रीय धरोहर पर कार्य के लिए अन्य साहित्यकारों को भी एक-एक लाख से लेकर पांच लाख तक की पुरस्कार राशि, अंगवस्त्र और प्रतीक हस्त प्रदान किए गए। कार्यक्रम में मुख्यमंत्री को रामधारी सिंह दिनकर की पुस्तक संस्कृति के चार अध्याय भी भेंट की गई।

क्रमशः बाबू गंगाशरण सिंह पुरस्कार और विद्याकर कवि पुरस्कार प्रदान किए गए।

फरार तोमर बंधुओं पर प्रशासन ने कसा शिकंजा

रायपुर, 23 अगस्त. छत्तीसगढ़ की राजधानी रायपुर में फरार चल रहे कुख्यात तोमर बंधुओं वीरेंद्र तोमर और रोहित तोमर पर प्रशासन ने शिकंजा कसना शुरू कर दिया है। सत्र न्यायालय से अग्रिम जमानत अर्जी खारिज होने और संपत्ति कुर्क करने की अनुमति मिलने के बाद शनिवार को जिला प्रशासन और पुलिस टीम ने कारवाई तेज कर दी। उप प्रभागिय न्यायाधीश (एसडीएम) नंदकुमार चौबे और तहसीलदार को मौजूदगी में प्रशासन ने भाटागांव स्थित 'साई विला' मकान और उससे जुड़ी जमीन को कुर्क किया। जमानत के अनुसार, लगभग 3,000 स्क्वायर फीट में फैली इस संपत्ति में दोनों भाइयों की बराबर हिस्सेदारी है।

वक्फ बोर्ड की आड़ में दादागिरी चल रही : इंद्रेश

राष्ट्रीय स्वयं सेवक संघ तोड़ता नई बल्कि जोड़ता

जयपुर, 23 अगस्त. राष्ट्रीय स्वयंसेवक संघ के वरिष्ठ नेता इंद्रेश कुमार ने केंद्र सरकार द्वारा वक्फ बोर्ड को लेकर लागू हुए नए कानून को ऐतिहासिक करार दिया है। उनका कहना है कि संघ तोड़ता नई बल्कि जोड़ता है—यह कानून वक्फ संपत्तियों पर अवैध कब्जे, भ्रष्टाचार और मनहंबी उकसावे पर लागू लागने वाला है। उन्होंने दावा किया कि यह कदम मुस्लिम समाज के हित में है और अब देश दंगामुक्त बनने की ओर बढ़ेगा। राष्ट्रीय स्वयंसेवक संघ के राष्ट्रीय कार्यकारिणी सदस्य इंद्रेश कुमार ने वक्फ



कानून को लेकर केंद्र सरकार के संशोधित विधेयक की जमकर सराहना की है। उन्होंने इसे देश को जोड़ने वाला और दंगामुक्त बनाने वाला कानून बताया। इंद्रेश ने कहा कि यह कानून वक्फ संपत्तियों पर कब्जा जमाए बैठे भूमाफिया और भ्रष्टांत्र पर करारी चोट करेगा। इंद्रेश कुमार ने दावा किया कि वक्फ बोर्ड की आड़ में वर्षों से दादागिरी चल रही थी। आम नागरिकों को बिना सूचना जमीनों से बेदखल किया जाता था।

उन्होंने कहा अब यह अन्याय रुकेगा, और खुदा के नाम पर दान में आई संपत्तियों का सही सदुपयोग होगा। उन्होंने कांग्रेस और गठबंधन पर भी सीधा हमला बोला। उन्होंने कहा, देश विरोधी ताकतों ने इन संपत्तियों के नाम पर हिंसा भड़काई, समाज को बांटा, और मुसलमानों को डराकर रखा। लेकिन अब मुसलमान जागरूक हो चुका है और उसे भरोसा है कि अब उसकी संपत्ति सुरक्षित है। इंद्रेश ने यह भी बताया कि इस कानून को लेकर एक लाख से अधिक लोगों की राय ली गई, जो लोकतांत्रिक दृष्टि से ऐतिहासिक कदम है।